

वर्ल्ड कप 2023: आज बांग्लादेश के खिलाफ जीत की लय जारी रखने उतरेगी भारतीय टीम

पूणे (एजेंसी)। भारतीय टीम एकदिवसीय विश्व कप मैच में गुरुवार को यहां बांग्लादेश के खिलाफ मैदान पर उतरेगी तो उसकी कोशिश शानदार लय जारी रखते हुए टूर्नामेंट में लगातार चौथी जीत दर्ज करने की होगी। कप्तान रोहित शर्मा की टीम विश्व कप में हाल ही में दो मैचों में उलटफेर और भारत के खिलाफ पिछले चार मैचों में बांग्लादेश के रिकॉर्ड को देखते हुए इस मुकाबले में कोई जोखिम लेने से बचना चाहेगी। बांग्लादेश ने पिछले चार एकदिवसीय में से तीन में भारत को शिकस्त दी है। इसमें सबसे हालिया मैच एशिया कप का है जहां उसने भारतीय टीम को छह रन से हराया था।



इंग्लैंड और दक्षिण अफ्रीका के खिलाफ क्रमशः अफगानिस्तान और नीदरलैंड की जीत के बाद भारत किसी भी टीम को हलके में लेने से बचना चाहिए। बल्लेबाजी के मोर्चे पर कप्तान रोहित अपना शानदार फॉर्म जारी रखना चाहेंगे, जबकि शीर्ष क्रम के बल्लेबाज शुभमन गिल और विराट कोहली बड़ा स्कोर बनाने के लिए उत्सुक होंगे। रोहित पिछले दो मैचों में पाकिस्तान के खिलाफ 86 और अफगानिस्तान के खिलाफ 131 रनों की शानदार पारी खेलकर दबदाब बनाया जिससे भारत ने आसानी से लक्ष्य का पीछा किया। भारत अंक तालिका में शीर्ष स्थान पर है और उनका लक्ष्य अपनी जीत का क्रम आगे बढ़ाना होगा। रोहित के युवा सलामी जोड़ीदार गिल बड़ी पारी के साथ खुद इस मंच पर साबित करने के लिए उत्सुक होंगे। वह पूरी तरह से फिट हो गए हैं और इस साल वनडे में प्रभावंशीली प्रदर्शन किया है। पाकिस्तान के खिलाफ कोहली का बख्त प्रभाव छोड़ने में नाकाम रहा लेकिन ऑस्ट्रेलिया (85) और अफगानिस्तान (नाबाद 55) के खिलाफ अर्धशतकीय पारियों से उन्होंने लय जारी रखी है। श्रेयस अय्यर ने पाकिस्तान के खिलाफ नाबाद अर्धशतक जड़कर भारतीय बल्लेबाजी को और मजबूत किया। पिच से अपर बल्लेबाजों को मदद मिले तो किसी भी गेंदबाजी के लिए भारतीय टीम को रोकना काफी चुनौतीपूर्ण होगा। इस मैदान पर भारतीय टीम सात में से अपने चार मैच ही जीत पाई है ऐसे में टीम को यहां सतर्क रहना होगा। जसप्रीत बुमराह और कुलदीप यादव की अगुवाई में भारतीय गेंदबाजों ने भी अब तक विरोधी टीमों को बांध कर रखा है। ऑस्ट्रेलिया की टीम 199 तो वहीं पाकिस्तान की टीम भारत के खिलाफ 191 रन पर आउट हो गई थी। पिच पर विकेट निकालने की क्षमता इन गेंदबाजों को खास बनाती है। बांग्लादेश की टीम के लिए सबसे बड़ी चुनौती रोहित शर्मा से निपटने की होगी। शानदार लय में चल रहे रोहित ने इस टीम के खिलाफ 2015 (मेलबर्न) विश्व कप मैच में 137 और 2019 (बर्मिंघम) विश्व कप में 104 रन की पारियां खेली है। भारत 2007 विश्व कप में बांग्लादेश के खिलाफ उलटफेर का शिकार होने के बाद लगातार तीन बार 300 से अधिक रन बनाने में सफल रहा है। विश्व कप में भारतीय कप्तान के नाम रिकॉर्ड सात शतक हैं और वह भारतीय समर्थकों से भरपूर मैदान में एक और प्रभावी पारी खेलने के लिए तैयार है। बांग्लादेश के लिए अच्छी खबर यह है कि उनके कप्तान शाकिब अल हसन बार्ग्यी जांच की चोट से उबर गये हैं और चयन के लिए उपलब्ध है। विश्व कप के पहले मैच में व्यापक जीत और उसके बाद बेहतर टीमों के खिलाफ दो हार ने बांग्लादेश को कुछ हद तक हताश किया है। लगातार तीसरे हार के बाद टीम के लिए सेमीफाइनल में पहुंचने की राह काफी कठिन हो जाएगी। पहले तीन मैचों में लिए लिटन दास और मेहदी हसन मिराज ने एक-एक अर्धशतक लगाने में सफल रहे लेकिन नजमुल हसन शंटे और तौहीद हदीय जैसे युवा खिलाड़ियों ने निराश किया। मध्यक्रम में मुसफिकुर रहम ही बड़ी पारी खेलने में सफल रहे। अनुभवी तेज गेंदबाज तस्कीन अहमद और मुस्तफिजुर रहमान लय हासिल करने के लिए जुड़ रहे हैं ऐसे में पारी की शुरुआत में गेंदबाज दबाव बनाने में नाकाम रहे हैं।

रोहित शर्मा ने वनडे रैंकिंग में विराट कोहली को पछाड़ा, पहली बार हुआ ऐसा



दुबई (एजेंसी)। भारतीय कप्तान और धुरंधर बल्लेबाज रोहित शर्मा पिछले कुछ समय से जबरदस्त फॉर्म में हैं। मौजूदा वनडे विश्व कप 2023 के दौरान शर्मा को बल्ले से उनके शानदार प्रदर्शन का इनाम मिला है और उन्होंने आईसीसी वनडे रैंकिंग में अपनी स्थिति बेहतर कर ली है। नई वनडे रैंकिंग अपडेट होने के बाद रोहित छठे स्थान पर हैं। विशेष रूप से यह पहली बार है कि रोहित ने 50 ओवर के प्रारूप में स्टार बल्लेबाज विराट कोहली को पीछे छोड़ दिया है, जो वर्तमान में नौवें स्थान पर हैं। 'हितमैन' के हालिया प्रदर्शन की बात करें तो उन्होंने अफगानिस्तान के खिलाफ रिकॉर्ड तोड़ शतक बनाया, जहां उन्होंने अरुण जेटली स्टेडियम में सिर्फ 84 गेंदों पर 16 चौकों और 5 गगनचुंबी छकों की मदद से 131 रन की शानदार पारी खेली। कप्तान रोहित कोहली के खिलाफ रोहित ने बल्ले से अपना अच्छा प्रदर्शन जारी रखा और 136.50 की स्ट्राइक रेट से 86 रन बनाए और टीम के लिए शानदार जीत दर्ज करने में मदद की। दूसरी ओर, कोहली भी बल्ले से शानदार प्रदर्शन कर रहे हैं। ऑस्ट्रेलिया के खिलाफ पहले मैच में नंबर 3 बल्लेबाज ने जबरदस्त दबाव में बल्लेबाजी करते हुए 85 रन बनाए। उन्होंने उस समय केवल रहलून के साथ 165 रन की साझेदारी भी की जब टीम ने चेर्पोक में 200 रन का पीछा करते हुए सिर्फ दो रन पर अपने तीन विकेट खो दिए थे। दक्षिण अफ्रीका के सलामी बल्लेबाज और विकेटकीपर-बल्लेबाज क्रिंटन डी कॉक जो अपना आखिरी वनडे मैच खेल रहे हैं, ने टूर्नामेंट की धमाकेदार शुरुआत की, और क्रमशः श्रीलंका और ऑस्ट्रेलिया के खिलाफ लगातार दो शतक बनाए। उनके लगातार शतकों ने उन्हें वनडे रैंकिंग में तीन पायदान ऊपर चढ़ाने में मदद की जिससे वह तीसरे स्थान पर पहुंच गए। इस बीच स्टार बाएं हाथ के तेज गेंदबाज ट्रेन्ट ब्राउट्ट विश्व कप में अच्छा प्रदर्शन कर रहे हैं क्योंकि उन्होंने रन देने में कंजूसी बरतते हुए तीन विकेट लिए हैं। बोल्ट भी एक स्थान ऊपर पहुंच गए हैं और केवल ऑस्ट्रेलियाई तेज गेंदबाज जोश हेजलवुड से पीछे हैं, जो शीर्ष स्थान पर हैं।

कोच म्हाम्ब्रे ने दिया इशारा- अश्विन, शमी और सूर्यकुमार को मौका मिलना मुश्किल

पूणे (एजेंसी)। गेंदबाजी कोच पास म्हाम्ब्रे ने बुधवार को कहा कि विश्व कप में लगातार चौथी जीत का इरादा रखने वाली भारतीय टीम बांग्लादेश के खिलाफ मुकाबले में अपने विजयी संयोजन के साथ छेड़छाड़ नहीं करेगी। म्हाम्ब्रे की इन बातों से यह साफ हो गया कि सूर्यकुमार यादव और मोहम्मद शमी जैसे खिलाड़ी बेंच पर बने रहेंगे। भारतीय टीम गुरुवार को विश्व कप के अगले मुकाबले में बांग्लादेश का सामना करेगी। भारत ने पांच बार के चैम्पियन ऑस्ट्रेलिया के खिलाफ विश्व कप में अपने अभियान की शानदार शुरुआत करने के बाद अफगानिस्तान और चिर प्रतिद्वंद्वी पाकिस्तान पर एकतरफा जीत दर्ज की। म्हाम्ब्रे ने कहा कि टीम ने सर्वोत्तम हित को ध्यान में रखते हुए शमी, सूर्यकुमार और रविचंद्रन अश्विन जैसे क्षमता वाले खिलाड़ियों को एकादश से बाहर करने का कड़ा फैसला लिया है। म्हाम्ब्रे ने भारतीय टीम के अभ्यास सत्र से पहले मीडिया से कहा, "शुरुआत (जीत की लय) को बरकरार रखना जरूरी है। अभी तक हमारे नजरिए से बदलाव की कोई चर्चा नहीं हुई है। हम इस लय को अगले मैच में भी बरकरार रखना चाहते हैं।" म्हाम्ब्रे ने हालांकि माना कि शमी और अश्विन जैसे गेंदबाजों को टीम से बाहर रखने का फैसला मुश्किल है लेकिन टीम प्रबंधन हर खिलाड़ी से बात करता है। उन्होंने कहा, "इमानदारी से कहूँ तो यह आसान नहीं है लेकिन हम सभी खिलाड़ियों से बात करते हैं। जब भी हम टीम का चयन करते हैं तो यह संदेश साफ होता है कि हम पिच को ध्यान में रखते हुए सर्वश्रेष्ठ टीम का चयन करते हैं।" उन्होंने कहा, "ऐसे में कई बार आप टीम से बाहर हो सकते हैं। अश्विन की तरह का गेंदबाज भी टीम से बाहर है और मेरा मानना है कि इसे लेकर उससे हमारी बातचीत बिलकुल स्पष्ट रही है। म्हाम्ब्रे ने कहा कि यही स्थिति सूर्यकुमार और शमी के साथ भी है।



आसान नहीं है लेकिन हम सभी खिलाड़ियों से बात करते हैं। जब भी हम टीम का चयन करते हैं तो यह संदेश साफ होता है कि हम पिच को ध्यान में रखते हुए सर्वश्रेष्ठ टीम का चयन करते हैं। उन्होंने कहा, "ऐसे में कई बार आप टीम से बाहर हो सकते हैं। अश्विन की तरह का गेंदबाज भी टीम से बाहर है और मेरा मानना है कि इसे लेकर उससे हमारी बातचीत बिलकुल स्पष्ट रही है। म्हाम्ब्रे ने कहा कि यही स्थिति सूर्यकुमार और शमी के साथ भी है।

नीदरलैंड यहां जीतने आया है, द. अफ्रीका को हराकर बोले कप्तान एडवर्ड्स

धर्मशाला (एजेंसी)। नीदरलैंड के विकेटकीपर-कप्तान स्कॉट एडवर्ड्स ने मंगलवार रात यहां एचपीसीए स्टेडियम में वनडे विश्व कप 2023 मैच में दक्षिण अफ्रीका को 38 रनों से हारने के बाद खुशी व्यक्त की। नीदरलैंड ने पहली बार वनडे विश्व कप में किसी टेस्ट खेलने वाले देश को हराया है। यह वही डच टीम थी जिसने प्रोटियाज को टी20 विश्व कप 2022 से बाहर कर दिया था और अब 50 ओवर के विश्व कप में भी उन्हें करारी शिकस्त दी है। 69 गेंदों पर 10 चौकों और एक छक्के की मदद से 78 रन बनाकर प्लेयर ऑफ द मैच का पुरस्कार जीतने वाले नीदरलैंड के कप्तान एडवर्ड्स ने कहा कि डच टीम भारत में संख्या बढ़ाने के लिए नहीं आई है, बल्कि अपना सर्वश्रेष्ठ प्रदर्शन करने की कोशिश करने आई है। उन्होंने कहा, मुझे लगता है कि क्वालिफाई करने के बाद हम इस टूर्नामेंट में क्या करना चाहते हैं, इसके बारे में अपना दिमाग लगाने में बहुत जल्दी थे। हां और हम यहां सिर्फ मौजूद-मस्ती करने और इसका आनंद लेने नहीं आए थे। हम यहां जीतने और खुद को अगले चरण में पहुंचने का सबसे अच्छा मौका देने के लिए आए हैं।



उन्होंने कहा, तो, हां दक्षिण अफ्रीका स्पष्ट रूप से एक बहुत मजबूत टीम है और वे सेमीफाइनल स्थान के करीब होंगे। अगर हम इसमें शामिल होना चाहते हैं, तो हमें इस तरह की टीमों को हराना होगा। गौरव कि नीदरलैंड अपने अगले मैच में 21 अक्टूबर को लखनऊ में श्रीलंका से भिड़ेगा।

दक्षिण अफ्रीका के कोच ने बताया हार का कारण, इन्हें ठहराया दोषी

धर्मशाला (एजेंसी)। दक्षिण अफ्रीका के कोच रॉब वॉल्टर ने विश्व कप में नीदरलैंड के हाथों 38 रन से अपरत्याशित हार के लिये वैथ ओवरों में खराब गेंदबाजी और बल्लेबाजी में खराब शुरुआत को दोषी ठहराया है। नीदरलैंड ने वर्षाबाधित मैच में सात विकेट 140 रन पर गंवाये के बाद आठ विकेट पर 245 रन बनाए। जबवायें दक्षिण अफ्रीका की टीम 42.5 ओवर में 207 रन पर आउट हो गई। इससे पहले अफगानिस्तान ने दिल्ली में रात चैम्पियन इंग्लैंड को 69 रन से हराया था। वॉल्टर ने मैच के बाद कहा, "सात विकेट 140 रन पर लेने के बाद मैच पर नियंत्रण हो जाना चाहिये लेकिन ऐसा नहीं कर पाना निराशाजनक है। उसके बाद से मैच हमारे हाथ से निकल गया। उन्होंने कहा, "बल्लेबाजी में भी हम 245 रन नहीं बना सके। खराब शुरुआत का बड़ा खामियाजा भुगतान पड़ा। उन्होंने कहा कि दो उलटफेर से साबित हो गया कि विश्व कप में किसी टीम को हलके में नहीं लिया जा सकता। वॉल्टर ने कहा, "चार दिन पहले हम बेहतर खेल रहे थे लेकिन इस मैच में नहीं खेल सके। विश्व कप से पहले भी मैंने कहा था कि टूर्नामेंट में कोई कमजोर टीम नहीं होती। आप किसी को हलके में नहीं ले सकते। हम एक इकाई के रूप में नाकाम रहे हैं।"

सनम सेखों ने जीती ड्रिफ्ट चैलेंज चैंपियनशिप

ग्रेटर नोएडा (एजेंसी)। भारत के ड्रिफ्ट चैंपियन के रूप में जाने जाने वाले सनम सेखों ने पहली ड्रिफ्ट चैलेंज में दबदाब बनाए रखा और देश की पहली तीन श्रेणियों में से दो में निर्विरोध जीत हासिल की। इसके अलावा मुदित ग़ोवर भी ड्रिफ्ट चैलेंज की सभी तीन श्रेणियों में फाइनल पर रहे। सेखों ने अपनी विशेष रूप से तैयार की गई लेक्सस जीएएस 300 को कोनों के चारों ओर साइड में घुमाते हुए संतुलित और नियंत्रण में रखा। इसी तरह मुदित ने अपनी बीएमडब्ल्यू इ46 में टायर-स्मॉकिंग कार नियंत्रण में अपना कोशल दिखाया। चंडीगढ़ के ड्राइवर ने 744 अंकों के साथ डी 1 श्रेणी जीती, उनके निकटतम प्रतिद्वंद्वी जुगराज सिंह भुर्जी ने बीएमडब्ल्यू एम3 चलाकर केवल 476 अंक हासिल किए। मुदित ग़ोवर ने 286 अंकों के साथ बीएमडब्ल्यू में तीसरा स्थान हासिल किया। सेखों ने 460 अंक बनाए और मुदित ग़ोवर (262 अंक) और मुमुथा ग़ोवर के साथ मर्सीडीज सी200 के (156 अंक) चलाकर डी2 श्रेणी भी जीत ली और पोटियम पूरा किया। जापान से तानिगुची अत्सुशी, थाईलैंड से तनाकान लैटयाओवर्ट और भारत से एलिस्टेयर ने जज की भूमिका निभाई और ड्राइवरों को लाइन, कोण, शैली और गति सहित कई मापदंडों को परखा। टायर की चौड़ाई के आधार पर तीन श्रेणियां - डी 1, डी 2 और ओपन रखी गई थीं। डी 1 श्रेणी में प्रतिस्पर्धा करने वाली कारें 215-255 मिमी चौड़े



टायरों पर चल रही थीं। डी2 श्रेणी में अधिकतम टायर की चौड़ाई 205 मिमी थी, जबकि सभी प्रतिस्पर्धी, चाहे उनके टायरों की चौड़ाई कुछ भी हो, ओपन श्रेणी के लिए पात्र थावत द कि

भारत ने एशियाई खेलों में बेहतरीन हॉकी खेली: सोमाया

भुवनेश्वर (एजेंसी)। ओलंपिक स्वर्ण पदक विजेता एम एम सोमाया का मानना है कि भारतीय पुरुष हॉकी टीम ने हाल ही में हुए हांगझोंउ एशियाई खेलों में शानदार प्रदर्शन करके पीला तमगा जीता। हांगझोंउ में भारतीय दल के उप दल प्रमुख सोमाया ने कहा कि हरमनप्रीत सिंह की कप्तानी वाली टीम ने बेदाग प्रदर्शन करके पेरिस ओलंपिक के लिए क्वालीफाई किया। फॉस्को में 1980 ओलंपिक चैम्पियन रही टीम के सदस्य सोमाया ने कहा कि भारत ने सभी मैचों में शानदार प्रदर्शन किया। जापान और कोरिया के खिलाफ एकाग्रता टूटी लेकिन कुल मिलाकर यह बेहतर प्रदर्शन था। उन्होंने कहा कि अब ओलंपिक क्वालीफिकेशन का दबाव नहीं है तो टीम पेरिस में बेहतर प्रदर्शन पर फोकस कर सकती है। अब उसे ओलंपिक को ध्यान में रखकर अभ्यास शिविरों और दौड़ों पर फोकस करना होगा। उन्होंने कहा कि महिला टीम ने भी अच्छा खेला लेकिन चीन के खिलाफ पहले हाफ में चूक गई। दूसरे हाफ तक बहुत देर हो चुकी थी। उन्होंने भारतीय हॉकी के समर्थन के लिए ओडिशा सरकार की भी तारीफ की।



